

2020-ci il fevralın 9-da keçirilmiş Azərbaycan Respublikası Milli Məclisinə seçkilərdə vətəndaşların seçki hüququnu pozan hərəkətlərdən (hərəkətsizliklərdən) və qərarlardan şikayətlərin araşdırılması məqsədi ilə Mərkəzi Seçki Komissiyasının nəzdində yaradılmış ekspert qrupunun üzvləri Qabil Orucov və Validə Kazımovanın Mərkəzi Seçki Komissiyasına daxil olmuş 15 fevral 2020-ci il tarixli 199 sayılı, 15 fevral 2020-ci il tarixli 200 sayılı və 16 fevral 2020-ci il tarixli 235 sayılı müraciətlər üzrə

BİRGƏ RƏYİ

Bakı şəhəri

18 fevral 2020-ci il

Biz, ekspert qrupunun üzvləri Qabil Orucov və Validə Kazımova 2020-ci il fevralın 9-da keçirilmiş Azərbaycan Respublikası Milli Məclisinə (Milli Məclis) seçkilərdə 9 sayılı Binəqədi ikinci seçki dairəsi üzrə qeydə alınmış namizədlər Səfərova Günel Məhərrəm qızı, Musayev Elşad Nəbi oğlu və Qasimov Elnur Rafiq oğlunun 2020-ci il fevralın 15-də, Rzayev Rəşad Rafiq oğlunun 2020-ci il fevralın 16-da Azərbaycan Respublikasının Mərkəzi Seçki Komissiyasına (Mərkəzi Seçki Komissiyası) daxil olmuş həmin seçki dairəsinin dairə seçki komissiyasının 13 fevral 2020-ci il tarixli 19/2 və 19/3 sayılı, 14 fevral 2020-ci il tarixli 20/3 sayılı qərarlarının mübahisələndirilməsinə dair müraciətlərini araşdıraraq müəyyən etdik:

Müraciətlər eyni məzmunlu olduğundan və 9 sayılı Binəqədi ikinci seçki dairəsinin eyni seçki məntəqələrini əhatə etdiyindən bir icraatda birləşdirilmişdir.

Müraciətlər Azərbaycan Respublikası Seçki Məcəlləsinin 112-ci, 112-1-ci maddələrinə və "Azərbaycan Respublikasının Mərkəzi Seçki Komissiyasına və dairə seçki komissiyalarına seçki hüquqlarının pozulması ilə əlaqədar şikayət və müraciətlərin verilməsi və onlara baxılması qaydaları haqqında Təlimat"a uyğun olaraq tərəfimizdən araşdırılmışdır.

Namizədlər G.M.Səfərova, E.N.Musayev, R.R.Rzayev və E.R.Qasimov müraciətlərində bildirmişlər ki, 2020-ci il fevralın 9-da keçirilmiş Milli Məclisə seçkilərdə 1, 2, 4, 5, 6, 8, 9, 12, 13, 14, 15, 21, 23, 24, 25, 26, 27, 28, 29, 31, 33, 35 və 37 sayılı seçki məntəqələrində səsvermədə iştirak edən seçicilərin sayının az olmasına baxmayaraq, məntəqə seçki komissiyaları tərəfindən bu say süni şəkildə artırılmış, müşahidəçilərə müşahidənin aparılmasına şərait yaradılmamış və digər qanun pozuntularına yol verilmişdir.

Yuxarıda qeyd olunanlarla əlaqədar namizədlər G.M.Səfərova və digərləri 9 sayılı Binəqədi ikinci seçki dairəsi dairə seçki komissiyasına müraciət etmiş, komissiya tərəfindən şikayətlər araşdırılmış, həmin dairə seçki komissiyasının yuxarıda göstərilən müvafiq qərarları ilə müraciətlər əsassız hesab edilərək təmin olunmamışdır.

Araşdırma prosesində ərizəçilərlə əlaqə saxlanmış, araşdırma və iclasda iştirak etmək, həmçinin digər hüquqlarının olması izah edilmiş, onların Komissiyanın iclasında iştirakı təmin edilmişdir.

Dairə seçki komissiyasının mübahisələndirilən qərarları və digər sənədlər araşdırma materiallarına əlavə edilmişdir.

9 sayılı Binəqədi ikinci seçki dairəsinin dairə seçki komissiyası qeyd edilən qərarlarını onunla əsaslandırmışdır ki, araşdırma ilə seçki məntəqələrində baş verməsi ehtimal olunan qanun pozuntuları təsdiqini tapmadığından və səsvermənin keçirilməsi və ya səsvermənin nəticələrinin hesablanması zamanı həmin seçki məntəqələri üzrə seçicilərin iradəsini müəyyənləşdirməyə imkan verməyən qanun pozuntuları müəyyən olunmadığından qeydə alınmış namizədlər G.M.Səfərova və digərlərinin müraciətləri əsassız olduğundan təmin edilməməlidir.

Araşdırma zamanı müəyyən edilmişdir ki, səsvermə günü seçki dairəsinin 1, 2, 4, 5, 6, 8, 9, 12, 13, 14, 15, 21, 23, 24, 25, 26, 27, 28, 29, 33 və 37 sayılı seçki məntəqələrində baş verməsi iddia edilən qanun pozuntuları təsdiqini tapmamış, seçicilər sərbəst şəkildə səs verərək öz iradələrini ifadə etmiş, məntəqə seçki komissiyasının səsvermənin nəticələrinə dair protokolu Seçki Məcəlləsinin tələblərinə uyğun olaraq tərtib olunmuş və bu baxımdan dairə seçki komissiyası düzgün nəticəyə gəlmişdir.

Belə ki, seçki dairəsinin 31 və 35 sayılı seçki məntəqələri istisna olmaqla digər seçki məntəqələrində səsvermə günü baş verməsi iddia edilən qanun pozuntuları öz təsdiqini tapmamış və bu hal səsərin sayılmasını müşahidə etmiş müşahidəçilər A.İ.Quliyeva, F.Ə.Kərimov, M.B.Quliyeva, M.E.Verdiyev, S.Ə.Yusifova, M.N.Babayeva, Z.O.İsmayılova, Q.M.Sultanova, A.Ə.Səfərova, D.İ.Abbasov, Ş.Təhməzov, M.L.Əliyeva, Ə.A.Baxşiyev, H.R.Süleymanova, A.Q.Abdullayeva, K.S.Quliyeva, R.B.Rzayeva, A.C.Qədirov, T.B.Yusubov, İ.E.Əmirova, O.Y.Niftullayev, A.R.İsmayılov, R.Ə.Mənsuri, K.Ə.Ələkbərova, E.A.İsmayılov, E.E.Bağirov, V.X.Rəhimov, S.C.Əliyeva, E.R.Əliyev, S.A.Aydinova, E.Abbasov, G.Abdullayeva, B.İbrahimov, İ.Abdurəhmanov, R.Ə.İbayev, A.M.Qarayev, A.H.Məmmədova, E.M.Məcidov, G.B.Məmmədova, S.H.Atayeva, S.T.Qasimov, R.G.İsgəndərova, L.M.Xubanova, M.M.Abbasov, G.Y.Mehdizadə, A.R.Əhmədova, F.R.Həsənli, A.A.İsmayılov, B.R.Muradlı, A.F.Qasimov, F.X.Xudaverdiyev, H.Ə.Babyev, N.A.Məmmədova, Ü.V.Yusubova, A.S.Cabbarlı, S.İ.Cəfərov, E.A.Məmmədov, S.C.Quliyev, M.Ə.Qayılova, F.Ç.Qulamov, Z.V.Məmmədov, R.M.Əhmədov, N.E.Məhərrəmov, R.İ.Həsənzadə, İ.B.Şirəliyev, S.Ə.Tağiyeva, T.V.Zeynalov, A.İ.İsayeva, X.Ə.Allahyarova, A.E.Şirinova, A.Ə.Abbasov, C.V.Ağayev, A.R.Abbasov, L.B.Kərimov, İ.R.İbadov, C.B.Qurbanov, Q.Z.Məmmədov, F.Ə.Babayev, X.Ə.Kərimzadə, N.Q.Həsənzadə, İ.F.Ağayev, Ş.Ə.Niyazov, E.R.Qurbanova, S.V.Məmmədov, A.V.Qasimov, B.N.Gözəlov, S.M.Ağayeva və K.S.Quliyevanın, 1 sayılı məntəqə seçki komissiyasının sədri S.S.Hüseynov, 2 sayılı məntəqə seçki komissiyasının sədri A.İ.Quliyeva, 4 sayılı məntəqə seçki komissiyasının sədri V.Məmmədova, komissiyanın üzvü M.B.Quliyeva, 5 sayılı məntəqə seçki komissiyasının sədri G.İ.Məmmədova, komissiyanın katibi N.A.Məmmədova, 6 sayılı məntəqə seçki komissiyasının sədri Z.Əliyeva, komissiyanın üzvü T.V.Vəliyeva, 8 sayılı məntəqə seçki komissiyasının katibi R.F.Məmmədov, 9 sayılı məntəqə seçki komissiyasının sədri E.H.Həşimov, komissiyanın katibi N.S.Əliyeva, 12 sayılı məntəqə seçki komissiyasının üzvləri A.M.Babayeva və B.T.Yaqubova, 13 sayılı məntəqə seçki komissiyasının sədri Z.S.Babayeva, komissiyanın katibi T.L.Vəliyeva, 14 sayılı məntəqə seçki komissiyasının sədri M.N.Babayev, komissiyanın katibi N.R.Abasov, 15 sayılı məntəqə seçki komissiyasının sədri S.Ş.Məmmədov, 21 sayılı məntəqə seçki komissiyasının sədri İ.M.Əliyeva, 23 sayılı məntəqə seçki komissiyasının sədri Ə.Y.Kərimov, 24 sayılı məntəqə seçki komissiyasının sədri S.R.Həsənov, komissiyanın katibi T.F.Əliyev, 24 sayılı məntəqə seçki komissiyasının sədri M.Y.Nəsrollayeva, komissiyanın katibi Ş.Ə.Cəfərbəyova, 26 sayılı məntəqə seçki komissiyasının sədri Ş.Təhməzova, komissiyanın katibi D.Abbasov, 27 sayılı məntəqə seçki komissiyasının sədri F.R.Albabayev, 28 sayılı məntəqə seçki komissiyasının sədri L.M.Mikayılova, 29 sayılı məntəqə seçki komissiyasının sədri Q.M.Sultanova, komissiyanın katibi A.Ə.Səfərova, 33 sayılı məntəqə seçki komissiyasının sədri S.Ə.Yusifova və komissiyanın katibi F.Kərimovun verdikləri izahatlarla, həmçinin tərtib edilmiş aktlarla təsdiq olunur.

Həmçinin, verilmiş izahatlar və əlavə edilmiş sənədlərdən görünür ki, səsvermə günü bir çox seçki məntəqələrində müvafiq müşahidəçilər tərəfindən seçki qanunvericiliyinin tələbləri pozulmaqla müşahidə aparılmış, Seçki Məcəlləsinin 41-ci maddəsi ilə müəyyən edilmiş müşahidənin aparılması prinsiplərinə əməl olunmamışdır.

Sosial şəbəkələr vasitəsilə paylaşılan və şikayətçilərin araşdırmaya təqdim etdikləri videogörüntülər araşdırılarkən müəyyən edilmişdir ki, 31 və 35 sayılı seçki

məntəqələri üzrə seçki qanunvericiliyinin tələblərinin pozulması halı təsdiqini tapmış, beləliklə də 9 sayılı Binəqədi ikinci seçki dairəsinin həmin seçki məntəqələri üzrə göstərilən hallar öz təsdiqini tapdığından şikayətlərin qismən təmin olunması üçün hüquqi əsaslar yaranmışdır.

Yuxarıda göstərilənləri əsas götürərək, Seçki Məcəlləsinin 112-ci, 112-1-ci maddələrinə və "Azərbaycan Respublikasının Mərkəzi Seçki Komissiyasına və dairə seçki komissiyalarına seçki hüquqlarının pozulması ilə əlaqədar şikayət və müraciətlərin verilməsi və onlara baxılması qaydaları haqqında Təlimat"ın 1-ci, 2-ci, 4-cü, 6-cı və 7-ci hissələrinə əsasən **rəyə gəldik**:

1. 2020-ci il fevralın 9-na təyin edilmiş Milli Məclisə seçkilərdə 9 sayılı Binəqədi ikinci seçki dairəsi üzrə qeydə alınmış namizədlər Səfərova Günel Məhərrəm qızı və digərlərinin müraciətləri qismən təmin olunsun, həmin seçki dairəsinin 31 və 35 sayılı seçki məntəqələri üzrə səsvermənin nəticələri etibarsız sayılsın.

2. 9 sayılı Binəqədi ikinci seçki dairəsi dairə seçki komissiyasının 13 fevral 2020-ci il tarixli 19/2 və 19/3 sayılı, 14 fevral 2020-ci il tarixli 20/3 sayılı qərarları 31 və 35 sayılı seçki məntəqələri üzrə hissədə ləğv edilsin, digər hissələrdə dəyişdirilmədən saxlanılsın.

3. Rəy qəbul edildiyi andan 18 saatdan gec olmayaraq dərc olunsun (internet saytına yerləşdirilsin) və surəti müraciət etmiş şəxsə göndərilsin.

Ekspert qrupunun üzvü

Qabil Orucov

Ekspert qrupunun üzvü

Validə Kazımova